



नेपाल राजपत्र

नेपाल सरकारद्वारा प्रकाशित

खण्ड ६६) काठमाण्डौ, असोज १० गते, २०७३ साल (संख्या ३०

भाग ३

नेपाल सरकार

ऊर्जा मन्त्रालयको सूचना

विद्युत (चौथो संशोधन) नियमावली, २०७३

विद्युत नियमावली, २०५० लाई संशोधन गर्न वाञ्छनीय भएकोले,

विद्युत ऐन, २०४९ को दफा ४० ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “विद्युत (चौथो संशोधन) नियमावली, २०७३” रहेको छ ।

(२) यो नियमावली तुरुन्त प्रारम्भ हुनेछ ।

२. विद्युत नियमावली, २०५० को नियम २ मा संशोधन :
विद्युत नियमावली, २०५० (यस पछि मूल नियमावली भनिएको) को नियम २ को खण्ड (ट) पछि देहायको खण्ड (ठ) थपिएको छ :-

खण्ड ६६) संख्या ३० नेपाल राजपत्र भाग ३ मिति २०७३।६।१०

“(ठ) “महानिर्देशक” भन्नाले विद्युत विकास विभागको महानिर्देशक सम्भन्नु पर्छ ।”

३. मूल नियमावलीको नियम ८ मा संशोधन : मूल नियमावलीको नियम ८ को सट्टा देहायको नियम ८ राखिएको छ :-

“८. सर्वेक्षण अनुमतिपत्र दिने : (१) नियम ४, ५ वा ६ बमोजिम परेका दरखास्तमध्ये देहायका परियोजना सम्बन्धी दरखास्तको हकमा महानिर्देशकले नियम ७ बमोजिम आवश्यक जाँचबुझ गरी अनुमतिपत्र दिन मनासिब देखेमा दरखास्तवालाको माग अनुसार वा आवश्यक भए संशोधन समेत गरी विद्युतको उत्पादन, प्रसारण वा वितरणको सर्वेक्षण अनुमतिपत्र दिनु पर्नेछ :-

(क) जलाशययुक्त वा बहुउद्देश्यीय बाहेकका एकसय मेगावाट सम्मका जलविद्युत उत्पादन,

(ख) सौर्य शक्ति, वायु शक्ति, बायोमास र फोहोरबाट गरिने विद्युत उत्पादन,

(ग) विद्युत प्रसारण,

(घ) विद्युत वितरण ।

(२) नियम ४ बमोजिम परेका दरखास्तमध्ये उपनियम (१) को खण्ड (क) र (ख) मा उल्लिखित परियोजना सम्बन्धी दरखास्त बाहेक अन्य दरखास्तको हकमा महानिर्देशकले नियम ७ बमोजिम जाँचबुझ गरी सिफारिस सहित सचिव समक्ष पेश गर्नु पर्नेछ ।

खण्ड ६६) संख्या ३० नेपाल राजपत्र भाग ३ मिति २०७३।१०

(३) सचिवले उपनियम (२) बमोजिम पेश भएका परियोजना सम्बन्धमा विद्युतको सर्वेक्षण अनुमतिपत्र दिन मनासिब देखेमा दरखास्तवालाको माग अनुसार वा आवश्यक भए संशोधन समेत गरी अनुमतिपत्र दिनु पर्नेछ ।

(४) उपनियम (१) र (३) बमोजिम दिइने विद्युतको उत्पादन, प्रसारण वा वितरणको सर्वेक्षण अनुमतिपत्रको ढाँचा क्रमशः अनुसूची-५(क), अनुसूची -५ (ख) र अनुसूची-५ (ग) बमोजिम हुनेछ ।”

४. मूल नियमावलीको नियम ९ मा संशोधन : मूल नियमावलीको नियम ९ को सट्टा देहायको नियम ९ राखिएको छ :-

“९. एकै पटक सर्वेक्षण अनुमतिपत्र दिन सकिने : एउटै परियोजनासँग सम्बन्धित विद्युतको उत्पादन, प्रसारण वा वितरणको सर्वेक्षण गर्न चाहने कुनै व्यक्ति वा सङ्गठित संस्थाले नियम ४, ५ वा ६ बमोजिमका सबै विवरणहरू खुलाई एकै पटक दरखास्त दिएमा विद्युतको उत्पादन, प्रसारण वा वितरणको सर्वेक्षणका लागि नियम ८ बमोजिम एकै पटक अनुमतिपत्र दिन सकिनेछ ।”

५. मूल नियमावलीको नियम १७ मा संशोधन : मूल नियमावलीको नियम १७ को सट्टा देहायको नियम १७ राखिएको छ :-

“१७. अनुमतिपत्र दिने : (१) नियम १२, १३ वा १४ बमोजिम विद्युतको उत्पादन, प्रसारण वा वितरणको अनुमतिको लागि परेका दरखास्तमध्ये देहायका परियोजना सम्बन्धी दरखास्तको हकमा महानिर्देशकले नियम १५ र १६ बमोजिम जाँचबुझ समेत गर्दा अनुमतिपत्र दिन मनासिब देखेमा

खण्ड ६६) संख्या ३० नेपाल राजपत्र भाग ३ मिति २०७३।६।१०

दरखास्तवालाको माग अनुसार वा आवश्यक भए संशोधन समेत गरी विद्युतको उत्पादन, प्रसारण वा वितरणको अनुमतिपत्र दिनु पर्नेछ :-

(क) जलाशययुक्त वा बहुउद्देश्यीय बाहेकका एक सय मेगावाटसम्मका जलविद्युत उत्पादन,

(ख) सौर्य शक्ति, वायु शक्ति, बायोमास र फोहोरबाट गरिने विद्युत उत्पादन,

(ग) विद्युत प्रसारण,

(घ) विद्युत वितरण ।

(२) नियम १२ बमोजिम परेका दरखास्तमध्ये उपनियम (१) को खण्ड (क) र (ख) मा उल्लिखित परियोजना सम्बन्धी दरखास्त बाहेक अन्य दरखास्तको हकमा महानिर्देशकले नियम १५ र १६ बमोजिम जाँचबुझ समेत गरी सिफारिस सहित सचिव समक्ष पेश गर्नु पर्नेछ ।

(३) सचिवले उपनियम (२) बमोजिम पेश भएका परियोजना सम्बन्धमा विद्युतको उत्पादनको अनुमति दिन मनासिब देखेमा दरखास्तवालाको माग अनुसार वा आवश्यक भए संशोधन समेत गरी अनुमतिपत्र दिनु पर्नेछ ।

(४) उपनियम (१) र (३) बमोजिम दिइने विद्युतको उत्पादन, प्रसारण वा वितरणको अनुमतिपत्रको ढाँचा क्रमशः अनुसूची-९(क), अनुसूची-(९ख) र अनुसूची - ९ (ग) बमोजिम हुनेछ । ”

खण्ड ६६) संख्या ३० नेपाल राजपत्र भाग ३ मिति २०७३।६।१०

६. मूल नियमावलीको नियम १८ मा संशोधन : मूल नियमावलीको नियम १८ को सट्टा देहायको नियम १८ राखिएको छ :-

“१८. एकै पटक विद्युतको उत्पादन, प्रसारण र वितरण अनुमतिपत्र दिन सकिने : एउटै परियोजनासँग सम्बन्धित विद्युतको उत्पादन, प्रसारण वा वितरण गर्न चाहने कुनै व्यक्ति वा सङ्गठित संस्थाले नियम १२, १३ र १४ बमोजिमका सबै विवरणहरू खुलाई एकै पटक दरखास्त दिएमा विद्युतको उत्पादन, प्रसारण वा वितरणको लागि नियम १७ बमोजिम एकै पटक अनुमतिपत्र दिन सकिनेछ ।”

७. मूल नियमावलीको नियम ८९ मा संशोधन : मूल नियमावलीको नियम ८९ को सट्टा देहायको नियम ८९ राखिएको छ :-

“८९. अनुमतिपत्रको बिक्री वा हक हस्तान्तरण वा खारेज गर्ने : (१) अनुमतिपत्र प्राप्त व्यक्तिले ऐनको दफा ४ को उपदफा (५) बमोजिम आफ्नो अनुमतिपत्र बिक्री गर्न वा अन्य कुनै प्रकारले हक हस्तान्तरण गर्न चाहेमा अनुमतिपत्र प्रदान गर्न सक्ने अधिकारीबाट स्वीकृति लिनु पर्नेछ ।

(२) अनुमतिपत्र प्राप्त व्यक्तिले ऐन र यस नियमावली विपरीत कुनै काम गरेमा अनुमतिपत्र प्रदान गर्न सक्ने अधिकारीले ऐनको दफा ८ बमोजिम कारवाही गर्न वा अनुमतिपत्र खारेज गर्न सक्नेछ ।”

८. मूल नियमावलीमा नियम ८९क. थप : मूल नियमावलीको नियम ८९ पछि देहायको नियम ८९क. थपिएको छ :-

“८९क. जरिवाना गर्न तथा क्षतिपूर्ति भराइ दिन सक्ने : कसैले ऐन वा यस नियमावलीको उल्लङ्घन गरेमा

खण्ड ६६) संख्या ३० नेपाल राजपत्र भाग ३ मिति २०७३।६।१०

सचिवले त्यस्तो व्यक्तिलाई ऐनको दफा ३८ को उपदफा (१) र (२) बमोजिम जरिवाना गर्न वा निजबाट हानी नोक्सानी हुने व्यक्तिलाई क्षतिपूर्ति भराई दिन सक्नेछ ।”

९. मूल नियमावलीको अनुसूचीमा संशोधन : मूल नियमावलीको,-

- (१) अनुसूची-१, अनुसूची-२, अनुसूची-३, अनुसूची-४, अनुसूची-६, अनुसूची-७ र अनुसूची-८ मा रहेका “सचिवज्यू, मार्फत, विद्युत विकास विभाग ऊर्जा मन्त्रालय” भन्ने शब्दहरूको सट्टा “महानिर्देशक, विद्युत विकास विभाग” भन्ने शब्दहरू राखिएका छन् ।
- (२) अनुसूची-५(क), अनुसूची-५(ख), अनुसूची-५(ग), अनुसूची-९(क), अनुसूची-९(ख), अनुसूची-९(ग) र अनुसूची-१० मा रहेका “सचिव उर्जा मन्त्रालय” भन्ने शब्दहरू भिकिएका छन् ।

१०. रूपान्तर : मूल नियमावलीको ठाउँ ठाउँमा रहेका देहायका शब्दहरूको सट्टा देहायका शब्दहरू राखी रूपान्तर गरिएको छ :-

- (क) “विद्युत विकास विभाग मार्फत सचिव” भन्ने शब्दहरूको सट्टा “महानिर्देशक” भन्ने शब्दहरू,
- (ख) “सचिव आफैले वा विद्युत विकास विभाग मार्फत” भन्ने शब्दहरूको सट्टा “महानिर्देशकले” भन्ने शब्द ।

आज्ञाले,
अनुप कुमार उपाध्याय
नेपाल सरकारको सचिव